

DEĊIŻJONI TAL-KUMMISSJONI (UE) 2019/2140**tal-21 ta' Ottubru 2019****dwar l-għajnuna mill-istat SA.52194 - 2019/C (ex 2018/FC) — Ir-Repubblika Slovakka — It-taxxa Slovakka fuq il-Fatturat tal-Hwienet**

(notifikata bid-dokument C(2019) 7474)

(It-test bis-Slovakk biss huwa awtentiku)**(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea, u b'mod partikolari l-Artikolu 108(2)(1) tiegħu,

Billi:

1. PROCEDURA

- (1) Fit-13 ta' Diċembru 2018, ir-Repubblika Slovakka adottat l-Att dwar Taxxa Speċjali fuq il-Ktajjen ta' Hwienet (l-"Att dwar it-Taxxa tal-Hwienet")⁽¹⁾, li introduċa taxxa fuq il-fatturat tal-hwienet li jbiegħu ikel lill-konsumaturi (it-"taxxa tal-hwienet"). L-Att dwar it-Taxxa tal-Hwienet dahal fis-seħh fl-1 ta' Jannar 2019. L-ewwel perjodu li matulu akkumulat it-taxxa kien bejn Jannar u Marzu 2019, bil-pagament tat-taxxa li kellu jsir sal-aħħar ta' April 2019.
- (2) Il-Kummissjoni saret taf dwar it-taxxa tal-hwienet minn informazzjoni tas-suq li hija rċeviet minn Ottubru 2018 'il quddiem. Fil-21 ta' Diċembru 2018, il-Kummissjoni rċeviet ilment li allega li l-eżenzjonijiet skont l-Att dwar it-Taxxa tal-Hwienet kien jammonta għal għajnuna mill-Istati lil ċerti hwienet.
- (3) Fil-11 ta' Jannar 2019, is-servizzi tal-Kummissjoni bagħtu ittra lir-Repubblika Slovakka li bija huma talbu informazzjoni dwar it-taxxa tal-hwienet. Fit-22 ta' Jannar 2019, is-servizzi tal-Kummissjoni għaddew l-ilment lir-Repubblika Slovakka għal xi kummenti.
- (4) Fis-7 ta' Frar 2019, il-Kummissjoni rċeviet it-tweġiba tar-Repubblika Slovakka għall-ittra tal-Kummissjoni tal-11 ta' Jannar 2019, kif ukoll il-kummenti tagħha dwar l-ilment.
- (5) Fit-13 ta' Frar 2019, is-servizzi tal-Kummissjoni bagħtu ittra lir-Repubblika Slovakka li fiha elenkaw l-opinjoni preliminari tagħhom dwar il-kwistjoni, billi infurmaw lir-Repubblika Slovakka li l-Kummissjoni qieset li tohroġ mandat ta' sospensjoni skont l-Artikolu 13(1) tar-Regolament tal-Kunsill (UE) 2015/1589⁽²⁾, u tagħtiha l-opportunità li tipprezenta l-kummenti.
- (6) Fil-5 ta' Marzu 2019, ir-Repubblika Slovakka pprezentat it-tweġiba tagħha għall-ittra tal-Kummissjoni tat-13 ta' Frar 2019.
- (7) Permezz tal-ittra tat-2 ta' April 2019, il-Kummissjoni infurmat lir-Repubblika Slovakka li hija ddecidiet li tibda l-proċedura kif stipulata fl-Artikolu 108(2) tat-Trattat dwar il-Funzjonament tal-Unjoni Ewropea (it-"TFUE") fir-rigward tal-miżura introdotta mill-Att dwar it-Taxxa tal-Hwienet (id-"Deċiżjoni ta' Ftuh"). Il-Kummissjoni talbet ukoll is-sospensjoni immedjata tal-miżura skont l-Artikolu 13(1) tar-Regolament tal-Kunsill (UE) 2015/1589.
- (8) Id-Deċiżjoni ta' Ftuh giet ippubblikata f'*Il-Ġurnal Uffiċjali tal-Unjoni Ewropea*⁽³⁾. Il-Kummissjoni stiednet lill-partijiet interessati biex jipprezentaw l-kummenti tagħhom dwar il-miżura ta' għajnuna.
- (9) Ir-Repubblika Slovakka pprezentat il-kummenti għad-Deċiżjoni ta' Ftuh permezz tal-ittra tat-13 ta' Mejju 2019 u infurmat lill-Kummissjoni li l-Att dwar it-Taxxa tal-Hwienet tħassar.

⁽¹⁾ L-Att Nru 385/2018 Coll. tat-13 ta' Diċembru 2018 dwar it-Taxxa Speċjali fuq il-Ktajjen ta' Hwienet u fuq emendi għall-Att Nru 595/2003 Coll. dwar it-taxxa fuq id-dhul, kif sussegwentement emendati.

⁽²⁾ Ir-Regolament tal-Kunsill (UE) 2015/1589 tat-13 ta' Lulju 2015 li jistabbilixxi regoli dettaljati għall-applikazzjoni tal-Artikolu 108 tat-Trattat dwar il-Funzjonament tal-Unjoni Ewropea (ĠU L 248, 24.9.2015, p. 19).

⁽³⁾ ĠU C 194, 7.6.2019, p. 11.

- (10) Fid-29 ta' Mejju 2019, wara l-informazzjoni ppreżentata mir-Repubblika Slovakka fit-13 ta' Mejju 2019, is-servizz tal-Kummissjoni bagħtu ittra lir-Repubblika Slovakka li fiha talbu għal aktar informazzjoni dwar l-*istatus* legali tal-Att dwar it-Taxxa tal-Hwienet. Ir-Repubblika Slovakka ppreżentat it-tweġiba tagħha lill-Kummissjoni fl-10 ta' Ġunju 2019.
- (11) Il-Kummissjoni ma rċevietx kummenti dwar id-Deciżjoni ta' Ftuħ mill-partijiet interessati.

2. DESKRIZZJONI TAL-MIŻURA

- (12) L-Att dwar it-Taxxa tal-Hwienet introduċa taxxa bil-karatteristiċi prinċipali li ġejjin:
- (a) it-taxxa ta' 2,5 % tapplika fuq il-fatturat kollu kemm hu tal-hwienet li jbiegħu l-ikel (inkluż il-fatturat li jkun ġej mill-bejgħ ta' prodotti li mhumiex ikel);
 - (b) jekk mill-inqas 25 % tal-fatturat tagħhom ikun iġġenerat mill-bejgħ tal-ikel lill-konsumaturi;
 - (c) jekk joperaw f'mill-inqas 15 % tad-distretti amministrattivi Slovakki kollha;
 - (d) il-membri/affiljati ta' franchises u alleanzi tal-kummerċ huma ttrattati bħala taxpayers distinti biex ikunu rrispettati l-kundizzjonijiet għall-applikazzjoni tat-taxxa tal-hwienet;
 - (e) il-hwienet ġejjin huma eżentati mit-taxxa:
 - 1. intrapriżi żgħar u ta' daqs medju kif definiti fir-Regolament (UE) Nru 651/2014 ⁽⁴⁾;
 - 2. faċilitajiet tal-catering tal-massa;
 - 3. hwienet li huma produttori tal-ikel (jew affiljati ma' produttori tal-ikel) b'mill-inqas 80 % tal-fatturat nett tagħhom li jkun ġej mill-bejgħ lill-konsumaturi tal-ikel li huma jipproduċu,
 - 4. hwienet fejn mill-inqas 80 % tal-fatturat tagħhom joriġina mill-bejgħ tal-ikel ta' kategorija waħda,
 - 5. hwienet li għalihom it-taxxa dovuta ma taqbiżx il-EUR 5 000 kull tliet xhur;
 - (f) il-bażi tat-taxxa ma jinkludix il-fatturat nett tal-hwienet li jinsabu:
 - 1. fid-distretti l-inqas żviluppatti fis-Slovakkja u li għandhom massimu ta' 10 impjegati,
 - 2. muniċipalitajiet fejn ma hemmx aktar minn tliet stabbilimenti kummerċjali li jbiegħu l-ikel lill-konsumaturi.
- (13) Skont l-Att dwar it-Taxxa tal-Hwienet, il-Ministeru tal-Agrikoltura għandu juża d-dhul nett mit-taxxa tal-hwienet, b'mod partikolari, biex jappoġġa lill-agrikoltura u s-setturi tal-ikel. Id-dhul nett jkun id-differenza bejn (a) it-taxxa fuq id-dhul tal-ħanut u (b) l-ammont ta' tnaqqis mit-taxxa tal-dhul korporattiva minhabba t-tnaqqis tat-taxxa tal-hwienet.

3. TNEHHIJA TAL-MIŻURI

- (14) Permezz tal-ittra tat-13 ta' Mejju 2019, ir-Repubblika Slovakka infurmat lill-Kummissjoni li l-Att dwar it-Taxxa tal-Hwienet kien tħassar permezz tal-Att Nru 88/2019 tad-9 ta' April 2019 (l-Att dwar it-Thassir tal-Liġi) (ara l-premessa 9 hawn fuq). Għalhekk, ir-Repubblika Slovakka esprimiet il-pożizzjoni tagħha li l-investigazzjoni formali li għamlet il-Kummissjoni ma kinetx aktar relevanti.
- (15) Bi tweġiba għal talba għal aktar informazzjoni, permezz tal-ittra tal-10 ta' Ġunju 2019, ir-Repubblika Slovakka infurmat lill-Kummissjoni li l-Att dwar it-Taxxa tal-Hwienet ma kienx imħassar b'effett retroattiv, billi prinċipju bażiku tas-saltna tad-dritt fir-Repubblika Slovakka jipprojbixxi li leġislazzjoni tat-taxxa jkollha effett retroattiv. L-Att dwar it-Thassir tal-Liġi dwar fis-seħh fid-9 ta' April 2019, u l-Att dwar it-Taxxa tal-Hwienet tħassar minn din id-data.

⁽⁴⁾ Ir-Regolament tal-Kummissjoni (UE) Nru 651/2014 tas-17 ta' Ġunju 2014 li jiddikjara li ċerti kategoriji ta' għajjnuna huma kompatibbli mas-suq intern skont l-Artikoli 107 u 108 tat-Trattat (ĠU L 187, 26.6.2014, p. 1).

- (16) Barra minn hekk, b'talba mis-servizzi tal-Kummissjoni, ir-Repubblika Slovakkja sostniet li l-entitajiet li ghalihom kien japplika l-Att dwar it-Taxxa tal-Hwienet li thassar matul il-perjodu meta kien fis-sehh ma kellhom ebda obbligu li jhallsu t-taxxa tal-hwienet u li r-Repubblika Slovakkja ma kinetx legalment intitolata li tinforza l-pagament tat-taxxa tal-hwienet. Fl-aħhar nett, ir-Repubblika Slovakkja kkonfermat li ebda entità ma ghamlet pagament tat-taxxa tal-hwienet.
- (17) Ghalhekk, skont l-informazzjoni ppreżentata mir-Repubblika Slovakkja, l-Att dwar it-Taxxa tal-Hwienet kien thassar u ma jirriżultax li kien hemm xi pagament tat-taxxa jew xi obbligu tat-taxxa għall-perjodu li matulu l-Att kien fis-sehh.
- (18) Fid-dawl tat-thassir tal-Att dwar it-Taxxa tal-Hwienet mir-Repubblika Slovakkja, il-proċedura ta' investigazzjoni formali mibdija fir-rigward tal-miżura ta' għajnuna skont dan l-att saret bla skop.

4. KONKLUŻJONI

- (19) Il-proċedura stipulata fl-Artikolu 108(2) TFUE saret bla skop minhabba t-thassir tal-Att dwar it-Taxxa tal-Hwienet mir-Repubblika Slovakkja u jenhtieg li tinghalaq,

ADOTTAT DIN ID-DEĊIŻJONI:

Artikolu 1

Minhabba t-thassir tal-Att dwar it-Taxxa tal-Hwienet mir-Repubblika Slovakkja, il-proċedura tal-investigazzjoni formali skont l-Artikolu 108(2) tat-Trattat dwar il-Funzjonament tal-Unjoni Ewropea, li nbdiat fit-2 ta' April 2019, fir-rigward il-miżura ta' għajnuna skont l-Att dwar it-Taxxa tal-Hwienet saret bla skop u hija maghluqa.

Artikolu 2

Din id-Deċiżjoni hija indirizzata lir-Repubblika Slovakkja.

Magħmul fi Brussell, il-21 ta' Ottubru 2019.

Għall-Kummissjoni,
Margrethe VESTAGER
Membri tal-Kummissjoni